

طالب علم کے لیے وصیت کرنے کا بیان

باب ما جاءَ فِي الْإِسْتِيُّصَاءِ بِمَنْ طَلَبَ الْعِلْمَ

حَدَّثَنَا سُفِيَّانُ بْنُ وَكِيعٍ نَّا أَبُو دَاوِدُ الْحَافِرِيُّ عَنْ سُفِيَّانَ عَنْ أَبِي هَارُونَ قَالَ كُنَّا نَاتِي أَبَا سَعِيدٍ فَيَقُولُ مَرْحَبًا بِوَصِيَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ النَّاسَ لَكُمْ تَبَعُ وَإِنَّ رِجَالًا يَأْتُونَكُمْ مِنْ أَقْطَارِ الْأَرْضِ يَنْفَقُهُونَ فِي الدِّينِ وَإِذَا آتُوكُمْ فَأَسْتُوْصُوْبِهِمْ خَيْرًا قَالَ عَلِيُّ بْنُ عَبْدِ اللَّهِ قَالَ يَحْيَى بْنُ سَعِيدٍ كَانَ شَعْبَةَ
يُضَعِّفُ أَبَا هَارُونَ الْعَبْدِيَّ قَالَ يَحْيَى وَمَا زَالَ أَبْنُ عَوْنَ يَرْوَى عَنْ أَبِي هَارُونَ الْعَبْدِيَّ حَتَّى
مَاتَ وَأَبُو هَارُونَ إِسْمُهُ عُمَارَةُ بْنُ جُوَيْنِ

ترجمہ: ابوہارون کہتے ہیں کہ ہم ابوسعید رضی اللہ عنہ کے پاس (علم سیکھنے کے لیے) جایا کرتے تھے تو وہ فرماتے ”مرجا، یعنی میں تمہیں رسول اللہ صلی اللہ علیہ وسلم کی وصیت کے مطابق خوش آمدی کہتا ہوں۔ کیونکہ آپ صلی اللہ علیہ وسلم نے فرمایا کہ لوگ تمہارے (یعنی صحابہ کے) تابع ہیں اور بہت سے لوگ دین سیکھنے کے لیے اطرافِ عالم سے تمہارے پاس آئیں گے جب وہ تمہارے پاس آئیں گے تو ان کے ساتھ بھلانی کا معاملہ کرنا۔

تشریح: صحابہ کرام کو یہ بتانا مقصود ہے کہ میرے بعد چونکہ تمہاری ہی ذات دنیا کے لیے رہبر وہ نہما ہو گی اور تمہیں لوگوں کے پیشوں اور مقتدا بنو گے اس لیے دنیا بھر کے لوگ تمہارے پاس میری احادیث اور علم دین حاصل کرنے آئیں گے لہذا تمہیں چاہیے کہ جب وہ تمہارے پاس آئیں تو ان کے ساتھ بھلانی کا معاملہ کرو۔ ان کی تربیت اور گکھداشت میں کوتا ہی نہ کرو اور ان کے ساتھ شفقت و محبت کا برتاؤ اختیار کرو۔

علم کے اٹھ جانے کا بیان (باب ما جاءَ فِي ذَهَابِ الْعِلْمِ)

حَدَّثَنَا هُرُونُ بْنُ إِسْحَاقَ الْهَمْدَانِيُّ نَأَبْعَدَهُ بْنُ سُلَيْمَانَ عَنْ هَشَامِ بْنِ عُرْوَةَ عَنْ أَبِيهِ عَنْ عَبْدِ اللَّهِ بْنِ عَمْرِ وَبْنِ الْعَاصِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ لَا يَقْبِضُ الْعِلْمَ إِنْ تَرَأَّغَ أَيْتَنَزِّعُهُ، مِنَ النَّاسِ وَلَكِنْ يَقْبِضُ الْعِلْمَ يَقْبِضُ الْعُلَمَاءَ حَتَّى إِذَا لَمْ يَتَرُكْ عَالَمًا إِتَّخَذَ النَّاسُ رَءُوسًا جُهَالًا فَسُلِّلُوا فَاقْتُلُوا بِغَيْرِ عِلْمٍ فَصَلُّوا وَأَصْلُلُوا فِي الْبَابِ عَنْ عَائِشَةَ وَرِبَادِينَ لَبِيَدٍ هَذَا حَدِيثُ حَسَنٍ صَحِحٍ وَقَدْرَوْيٍ وَهَذَا الْحَدِيثُ الرُّهْرِيُّ عَنْ عُرْوَةَ عَنْ عَبْدِ اللَّهِ بْنِ عَمْرِ وَعَنْ عُرْوَةَ عَنْ عَائِشَةَ عَنْ

النَّبِيُّ صَلَّى اللَّهُ عَلَيْهِ وَسَلَّمَ مِثْلَ هَذَا.

ترجمہ: حضرت عبداللہ بن عمرؓ سے روایت ہے کہ رسول اکرم صلی اللہ علیہ وسلم کا ارشاد ہے کہ اللہ تعالیٰ علم کو (آخر زمانہ میں) اس طرح نہیں اٹھائے گا کہ لوگوں (کے دل و دماغ سے) اسے نکال لے بلکہ علم کو اس طرح اٹھائے گا کہ علماء کو (اس دنیا سے) اٹھائے گا یہاں تک کہ جب کوئی عالم باقی نہیں رہے گا تو لوگ جاہلوں کو پیشوا بنا لیں گے ان سے مسئلے پوچھ جائیں گے اور وہ بغیر علم کے فتویٰ دیں گے لہذا وہ خود بھی گمراہ ہوں گے اور لوگوں کو بھی گمراہ کریں گے۔

حَدَّثَنَا عَبْدُ اللَّهِ بْنُ عَبْدِ الرَّحْمَنِ أَنَّا عَبْدُ اللَّهِ بْنُ صَالِحٍ ثَنَى مُعَاوِيَةَ بْنَ صَالِحٍ عَنْ عَبْدِ الرَّحْمَنِ
بْنِ جُبَيْرٍ بْنِ نُفَيْرٍ أَبِيهِ جُبَيْرٍ بْنِ نُفَيْرٍ عَنْ أَبِيهِ الدَّرْدَاءِ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فَسَخَّنَ
بِبَصَرِهِ إِلَى السَّمَاءِ ثُمَّ قَالَ هَذَا أَوَّلَنَا يُخْتَلِسُ الْعِلْمُ مِنَ النَّاسِ حَتَّى لا يَقْدِرُوا مِنْهُ عَلَى شَيْءٍ قَالَ
زِيَادُ بْنُ لَبِيدٍ الْأَنْصَارِيُّ كَيْفَ يُخْتَلِسُ الْعِلْمُ مِنَنَا وَقَدْ قَرَأْنَا الْقُرْآنَ فَوَاللَّهِ لَنَفْرَأَنَّهُ وَلَنَقْرَأَنَّهُ نِسَاءٌ نَا وَأَبْنَاءٌ نَا
قَالَ ثَقَلَتْكَ أُمُّكَ يَا زِيَادُ أَنْ كُنْتُ لَا عُدُوكَ مِنْ فُقَهَاءِ أَهْلِ الْمَدِينَةِ هَذِهِ التُّورَةُ وَالْأَنْجِيلُ
عِنْدَ الْيَهُودِ وَالنَّصَارَى فَمَاذَا تُغْنِي عَنْهُمْ قَالَ جُبَيْرٌ فَلَقِيتُ عُبَادَةَ بْنَ الصَّامِيتِ فَقُلْتُ لَا تَسْمَعُ مَا يَقُولُ
أَخْوُكَ أَبُو الدَّرْدَاءِ فَأَخْبَرَتُهُ بِالْذِي قَالَ أَبُو الدَّرْدَاءِ قَالَ صَدَقَ أَبُو الدَّرْدَاءِ إِنْ شِئْتَ لَا حَدِّثَكَ
بِأَوَّلِ عِلْمٍ يُرْفَعُ مِنَ النَّاسِ الْخُشُوعُ يُوْشِكُ أَنْ تَدْخُلَ مَسْجِدَ الْجَامِعِ فَلَاتَرِي فِيهِ رَجُلًا حَاشِيًّا
هَذِهِ حَدِيثُ حَسَنٍ غَرِيبٍ وَمُعَاوِيَةَ بْنَ صَالِحٍ ثَقَةٌ عِنْدَ أَهْلِ الْحَدِيثِ وَلَا نَعْلَمُ أَحَدًا تَكَلَّمُ فِيهِ غَيْرُ يَحْبِي
بْنِ سَعِيدِ الْقَطَّانِ وَقَدْرُوَى عَنْ مُعَاوِيَةَ بْنِ صَالِحٍ نَحْوَهُذَا وَرَوَى بَعْضُهُمْ هَذِهِ الْحَدِيثُ عَنْ عَبْدِ
الرَّحْمَنِ بْنِ جُبَيْرٍ بْنِ نُفَيْرٍ عَنْ أَبِيهِ عَوْفٍ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ .

ترجمہ: حضرت ابو الدرداء رضی اللہ عنہ بیان کرتے ہیں کہ ہم رسول اکرم صلی اللہ علیہ وسلم کے پاس موجود تھے کہ آپ نے آنکھ اٹھا کر آسمان کی طرف دیکھا پھر فرمایا یہ ایسا وقت ہے کہ علم لوگوں سے لیا یعنی اٹھا لیا جائے گا۔ یہاں تک کہ وہ اس میں سے کسی چیز پر قادر نہ ہوں گے (اس پر) حضرت زیاد بن لبید انصاری رضی اللہ عنہ نے کہا کہ علم ہم سے کس طرح کھینچ لیا جائے گا حالانکہ ہم نے تو قرآن کو بھی پڑھا ہے۔ پس اللہ کی قسم ہم اس کو ضرور پڑھیں گے اور ہم اپنی عورتوں اور بچوں کو ضرور پڑھائیں گے۔ آپ صلی اللہ علیہ وسلم نے فرمایا ”زیاد، تمہیں تمہاری ماں گم کر دے، میں تو تمہیں مدینہ کے لوگوں میں بڑا سمجھدار سمجھتا تھا۔ کیا تورات اور انجیل یہود و نصاری کے پاس نہیں ہے لیکن انھیں کیا فائدہ پہنچا؟ جبیر رضی اللہ عنہ کہتے ہیں پھر میری عبادۃ بن صامت رضی اللہ عنہ سے ملاقات ہوئی تو میں نے عرض کیا کہ آپ کے بھائی ابو درداء رضی اللہ عنہ کیا کہتے ہیں پھر انھیں ان کا قول بتایا تو انھوں نے فرمایا ابو درداء رضی اللہ عنہ نے حق کہا اور اگر تم چاہو تو میں تھیں بتا سکتا ہوں کہ علم میں سے سب سے پہلے کیا اٹھایا جائے گا، وہ نشوוע ہے۔ عنقریب ایسا ہو گا کہ تم کسی جامع مسجد میں داخل ہو گے اور

پوری مسجد میں ایک خشوع والا آدمی بھی نہیں پاوے گے۔

تشریح: حدیث کا حاصل یہ ہے کہ اللہ رب العزت علم کو اس طرح نہیں انٹھائے گا کہ علماء کے سینوں سے علم کو نکال لیں۔ اگرچہ اللہ تعالیٰ علم کو سینوں سے نکالنے پر قادر ہیں لیکن اس حدیث سے معلوم ہوتا ہے کہ اللہ تعالیٰ قدرت کے باوجود ایسا نہیں کریں گے بلکہ اس کی صورت یہ ہو گی کہ علماء ختم ہو جائیں گے اور ان کی جگہ پڑ کرنے کے لیے علماء پیدا ہوں گے اور علماء کی جگہ جبلاء بنی یهودی ہوں گے اور گمراہی پھیلائیں گے۔

آج کل یہ المناک حادثہ دیکھا جا رہا ہے کہ عام مسلمان تو کجا بڑے بڑے علماء کی اولادیں بھی علم دین سے محروم ہیں اور انہوں نے صرف عصری علوم کے حصول کو ہی اپنا اوڑھنا پچھونا بنا لیا ہے۔ میرٹ، الیف اے، بی اے اور ایم اے ہی اُن کا نسب اعین ہو کر رہ گیا ہے۔ عصری علوم سے استفادہ کوئی بُری بات نہیں لیکن دین سے بے گانہ ہو کر کوئی بھی مثالی مسلمان نہیں بن سکتا۔ یہ دین دار طبقے کی غفلت اور لا پروائی کا نتیجہ ہے کہ اُن کی اولادوں میں دین مغلوب ہو رہا ہے اور دنیا غالب آ رہی ہے۔ بے داری اور بے نماز علانية فاسقوں میں اضافہ ہو رہا ہے۔ اللہ تعالیٰ سب کو ہدایت عطا فرمائے اور سچا مسلمان بنادے۔ (آمین)

سوال : اس حدیث سے تو یہی ظاہر ہے کہ علم سینوں نے نہیں نکالا جائے گا لیکن بعض روایات سے معلوم ہوتا ہے کہ قرآن کریم سینوں سے نکال لیا جائے گا یہ تو احادیث میں تعارض ہو گیا؟

جواب : دونوں طرح کی روایتوں میں کوئی تعارض نہیں ہے کیونکہ شروع میں رفع علم کی صورت یہ ہو گی کہ علماء رخصت ہوتے جائیں گے اور ان کے ساتھ علم سینوں سے محو کر دیا جائے گا۔ وہ اچانک قیامت کے قریب ہو گا۔ اس لیے کہ قیامت اس وقت تک قائم نہیں ہو گی جب تک کوئی مومن باقی رہے گا۔ حاصل یہ ہے کہ دونوں صورتیں دو وقت میں ہوں گی، اس لیے کوئی تعارض نہیں۔

قارئین متجہ ہوں

قارئین کی طرف سے اکثر یہ شکایت موصول ہوتی ہے کہ ہمیں سالانہ چندہ ختم ہونے کی کوئی اطلاع نہیں ملی اور رسالہ بند کر دیا گیا ہے۔ اس شکایت کے ازالے اور قارئین کی سہولت کے لیے لفافے پر پتا کے اوپر مدت خریداری درج کر دی گئی ہے۔ قارئین سے التماس ہے کہ درج شدہ مدت کے مطابق اپنا سالانہ چندہ ارسال کر کے اگلے سال کی تجدید کر لیں۔ کئی قارئین کا زر تعاون سالانہ نومبر اور دسمبر 2008ء میں ختم ہو رہا ہے۔ انہیں نومبر 2008ء کا شمارہ ارسال کیا جا رہا ہے۔ براہ کرم ماہ نومبر میں ہی اپنا سالانہ زر تعاون 200 روپے ارسال فرمادیں۔ بصورت دیگر آئندہ شمارے کے لیے معذرت! (سرکولیشن منجر)

"نقیب ختم نبوت" کی ترسیل اور دیگر معلومات کے لیے رابط نمبر: 0300-7345095